

Σοφία, ὁ ὢν εὐλογητὸς Χριστὸς ὁ Θεὸς ἡμῶν
πάντοτε νῦν καὶ ἀεὶ καὶ εἰς τοὺς αἰῶνας τῶν αἰώ-
νων.

Ὑπεραγία Θεοτόκε σῶσον ἡμᾶς.

Δόξα Σοι, Χριστέ ὁ Θεός, ἡ ἐλπίς ἡμῶν δόξα
Σοι, Χριστὸς ὁ ἀληθινὸς Θεὸς ἡμῶν, ταῖς πρεσβεί-
αις τῆς παναμώμου ἁγίας αὐτοῦ Μητρός, δυνάμει
τοῦ τιμίου καὶ ζωοποιοῦ Σταυροῦ, προστασίαις τῶν
τιμίων ἐπουρανίων δυνάμεων ἁσωμάτων. Τοῦ τιμίου
ἐνδόξου προφήτου Προδρόμου καὶ βαπτιστοῦ Ἰωάν-
νου, τῶν ἁγίων ἐνδόξων καὶ καλλινίκων μαρτύρων,
τοῦ ἁγίου (τῆς ἡμέρας)· τοῦ ἁγίου (τοῦ Ναοῦ)·
τῶν ἁγίων καὶ δικαίων Θεοπατέρων Ἰωακεὶμ καὶ
Ἄννης, καὶ πάντων Σου τῶν ἁγίων, ἐλεήσαι καὶ
σῶσαι ἡμᾶς, ὡς ἀγαθὸς καὶ φιλάνθρωπος καὶ ἐλεή-
μων Θεός.

Δι' εὐχῶν τῶν ἁγίων πατέρων ἡμῶν, Κύριε
Ἰησοῦ Χριστέ ὁ Θεός, ἐλέησον καὶ σῶσον ἡμᾶς.
Ἀμήν.

ΟΡΘΡΟΣ

Εὐλογήσαντος τοῦ ἱερέως καὶ εἰπόντος τὸ Βασιλεῦ οὐράνιε,
τὸ Τρισάγιον, ὅτι Σοῦ ἐστιν, Σῶσον Κύριε, Ὁ ὑψωθεὶς, καὶ Προ-
στασία φοβερά, κτλ.

Εἶτα λέγει ὁ Ἱερεὺς.

Ἐλέησον ἡμᾶς ὁ Θεὸς κατὰ τὸ μέγα ἔλεός
Σου, δεόμεθά Σου, ἐπάκουσον καὶ ἐλέησον.

Ἔτι δεόμεθα ὑπὲρ τῶν εὐσεβῶν καὶ ὀρθοδόξων
χριστιανῶν.

Ἔτι δεόμεθα ὑπὲρ τοῦ ἀρχιεπισκόπου ἡμῶν
(δεῖνος).

Ὅτι ἐλεήμων καὶ φιλόανθρωπος Θεὸς ὑπάρχεις
καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ
καὶ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶ-
νας τῶν αἰώνων.

Ὁ λαός. Ἀμήν. Ἐν ὀνόματι Κυρίου εὐλόγησον, πάτερ.

Ὁ Ἱερεὺς ἐκφώνως.

Δόξα τῇ ἁγίᾳ καὶ ὑπερούσῳ καὶ ζωοποιῷ καὶ ἀ-
βραϊνέτῳ Τριᾷδι· πάντοτε, νῦν καὶ ἀεὶ καὶ εἰς αἰῶ-
νας τῶν αἰώνων.

Ὁ λαός. Ἀμήν. Καὶ ἀνὰ τὴν εὐχὴν μετὰ πά-
σης προσοχῆς καὶ φόβου Θεοῦ· ὁ δὲ ἱερεὺς, ἱστάμενος ἀσκεπῆς
ἐμπροσθεν τῆς ἁγίας εἰκόνης τοῦ Χριστοῦ, λέγει μυστικῶς καὶ
μετὰ κατανύξεως τὰς εἰς ταῦτα εὐχάς.

Εὐχὴ Α'.

Εὐχαριστοῦμέν Σοι, Κύριε ὁ Θεὸς ἡμῶν, τῷ
ἐξαναστήσαντι ἡμᾶς ἐκ τῶν κοιτῶν ἡμῶν καὶ ἐμ-
βάλλοντι εἰς τὸ στόμα ἡμῶν λόγον αἰνέσεως, τοῦ
προσκυνεῖν καὶ ἐπικαλεῖσθαι τὸ ὄνομά Σου τὸ ἅγιον,
καὶ δεόμεθα τοῖς σοῖς οἰκτιρμοῖς, οἷς πάντοτε ἐ-
χρήσω περὶ τὴν ἡμετέραν ζωὴν. Καὶ νῦν ἐξαπό-
στειλον τὴν βοήθειάν Σου ἐπὶ τοὺς ἐστῶτας πρὸ
προσώπου τῆς ἁγίας δόξης Σου, καὶ ἀπεκδεχομέ-

νους τὸ παρὰ Σοῦ πλούσιον ἔλεος· καὶ δὸς αὐτοῖς μετὰ φόβου καὶ ἀγάπης πάντοτε Σοὶ λατρεύειν, αἰνεῖν, ὑμνεῖν, προσκυνεῖν, τὴν ἀνεκδιήγητόν Σου ἀγαθότητα. Ὅτι πρέπει Σοὶ πᾶσα δόξα, τιμὴ καὶ προσκύνησις, τῷ Πατρὶ καὶ τῷ Ἰῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Εὐχὴ Β'.

Ἐκ νυκτὸς ὀρθρίζει τὸ πνεῦμα ἡμῶν πρὸς Σέ, ὁ Θεὸς ἡμῶν, διότι φῶς τὰ προστάγματά Σου ἐπὶ τῆς γῆς· δικαιοσύνην καὶ ἁγιασμόν ἐπιτελεῖν ἐν τῷ φόβῳ Σου, συνέτισον ἡμᾶς· Σὲ γὰρ δοξάζομεν τὸν ὄντως ὄντα Θεὸν ἡμῶν· κλῆνον τὸ οὖς Σου καὶ ἀκούοντι, Κύριε, τῶν συμπαρόντων καὶ συνευχαριζόντων ἡμῖν πάντων κατ' ὄνομα, καὶ σῶσον αὐτοὺς τῇ δυνάμει Σου· εὐλόγησον τὸν λαόν Σου· εἰρήνην τῷ κόσμῳ Σου δώρησαι, ταῖς ἐκκλησίαις Σου, τοῖς Ἰερεῦσι, τοῖς Βασιλεῦσιν ἡμῶν καὶ παντὶ τῷ λαῷ Σου. Ὅτι εὐλόγηται καὶ δεδόξασται τὸ πάντιμον καὶ μεγαλοπρεπὲς ὄνομα Σοῦ, τοῦ Πατρός καὶ τοῦ Ἰοῦ καὶ τοῦ ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Εὐχὴ Γ'.

Ἐκ νυκτὸς ὀρθρίζει τὸ πνεῦμα ἡμῶν πρὸς Σέ, ὁ Θεός, διότι φῶς τὰ προσταγματά Σου· διδάξον ἡμᾶς ὁ Θεὸς τὴν δικαιοσύνην Σου, τὰς ἐντολάς Σου καὶ τὰ δικαιώματά Σου, φώτισον τοὺς ὀφθαλμοὺς

τῶν διανοιῶν, μήποτε ὑπνώσωμεν ἐν ἁμαρτίαις εἰς θάνατον· ἀπέλασον πάντα ζόφον ἀπὸ τῶν καρδιῶν ἡμῶν· χάρισαι ἡμῖν τὸν τῆς δικαιοσύνης Ἥλιον, καὶ ἀνεπηρέαστον τὴν ζωὴν ἡμῶν διαφύλαξον ἐν τῇ σφραγίδι τοῦ ἁγίου Σου Πνεύματος· κατεύθυνον τὰ διαβήματα ἡμῶν εἰς ὁδὸν εἰρήνης· δὸς ἡμῖν τὸν ὀρθρον καὶ τὴν ἡμέραν ἐν ἀγαλλιάσει, ἵνα Σοὶ τὰς ἐωθινὰς ἀναπέμπωμεν εὐχάς. Ὅτι Σὸν τὸ κράτος καὶ Σοῦ ἐστὶν ἡ βασιλεία, καὶ ἡ δύναμις καὶ ἡ δόξα, τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Εὐχὴ Δ΄

Δέσποτα, ὁ Θεὸς ὁ ἅγιος καὶ ἀκατάληπτος ὁ εἰπὼν ἐκ σκέτους φῶς λαμπρῶν, ὁ ἀναπαύσας ἡμᾶς ἐν τῇ τῆς νυκτὸς ὑπνῷ καὶ διαναστήσας πρὸς δοξολογίαν καὶ ἱκεσίαν τῆς Σῆς ἀγαθότητος, δυσωπούμενος ὑπὸ τῆς ἰδίας Σου εὐσπλαγχνίας, πρόσδεξαι ἡμᾶς καὶ νῦν προσκυνοῦντάς Σε καὶ κατὰ δύναμιν, εὐχαριστοῦντάς Σοι καὶ δώρησαι ἡμῖν πάντα τὰ πρὸς σωτηρίαν αἰτήματα. Ἀνάδειξον ἡμᾶς υἱοὺς φωτὸς καὶ ἡμέρας καὶ κληρονόμους τῶν αἰωνίων Σου ἀγαθῶν. Μνήσθητι, Κύριε, ἐν τῇ πλήθει τῶν οἰκτιρμῶν Σου καὶ παντὸς τοῦ λαοῦ Σου, τῶν συμπραττόντων καὶ συνευχομένων ἡμῖν καὶ πάντων τῶν ἀδελφῶν ἡμῶν, τῶν ἐν παντὶ τόπῳ τῆς δεσποτείας Σου δεομένων τῆς Σῆς φιλάνθρωπίας καὶ βοηθείας καὶ πᾶσι χορήγησον τὸ μέγα Σου ἔλεος. Ἵνα σεσωσμένοι ψυχῇ τε καὶ σώματι πάντοτε διαμένοντες μετὰ παρρησίας δοξάζωμεν τὸ θαυμαστὸν

καὶ εὐλογημένον ὄνομά Σου. τοῦ Πατρός καὶ τοῦ
 Υἱοῦ καὶ ἁγίου Πνεύματος, νῦν καὶ ἀεὶ καὶ εἰς
 τοὺς αἰῶνας τῶν αἰώνων. Ἀμήν.

Εὐχή Ε'.

Ἀγαθὼν θησαυρέ, πηγὴ ἀένναος, Πάτερ ἅγιε,
 θαυματοποιέ, παντοδύναμε καὶ παντοκράτορ, πάντες
 Σε προσκυνοῦμεν καὶ Σοῦ δεόμεθα, τὰ Σὰ ἐλέη
 καὶ τοὺς Σοὺς οἰκτιρμοὺς ἐπικαλούμενοι, εἰς βοή-
 θειαν καὶ ἀντίληψιν τῆς ἡμετέρας ταπεινώσεως.
 Μνήσθητι, Κύριε, τῶν Σῶν οἰκετῶν, πρόσδεξαι πάν-
 των ἡμῶν τὰς ἐωθινὰς δεήσεις, ὡς θυμίαμα ἐνώ-
 πιον Σου, καὶ μηδένα ἡμῶν ἀδόκιμον ποιήσης,
 ἀλλὰ πάντας ἡμᾶς περιποίησαι δαΐ τῶν οἰκτιρμῶν
 Σου. Μνήσθητι, Κύριε, τῶν ἀφρονούντων καὶ ψαλ-
 λόντων εἰς δόξαν Σήν, καὶ τοῦ μονογενοῦς Σου
 Υἱοῦ καὶ Θεοῦ ἡμῶν, καὶ τοῦ ἁγίου Σου Πνεύμα-
 τος· Γενοῦ αὐτῶν βοηθὸς καὶ ἀντιλήπτωρ, πρόσδεξαι
 αὐτῶν τὰς ἱκεσίας εἰς τὸ ὑπερουράνιον καὶ νοερὸν
 Σου θυσιαστήριον. Ὅτι Σὺ εἶ ὁ Θεὸς ἡμῶν, καὶ
 Σοὶ τὴν δόξαν ἀναπέμπομεν, τῷ Πατρὶ καὶ τῷ
 Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς
 τοὺς αἰῶνας τῶν αἰώνων. Ἀμήν.

Εὐχή ΣΤ'.

Εὐχαριστοῦμέν Σοι, Κύριε, ὁ Θεὸς τῶν σωτη-
 ρίων ἡμῶν, ὅτι πάντα ποιεῖς εἰς εὐεργεσίαν τῆς
 ζωῆς ἡμῶν, ἵνα διὰ παντὸς πρὸς Σε ἀποβλέπωμεν,
 τὸν σωτῆρα καὶ εὐεργέτην τῶν ἡμετέρων ψυχῶν·
 ὅτι διανέπασας ἡμᾶς ἐν τῷ παρελθόντι τῆς νυκτὸς

μέτρῳ, καὶ ἐξήγειρας ἡμᾶς ἐκ τῶν κοιτῶν ἡμῶν καὶ ἔστησας εἰς προσκύνησιν τοῦ τιμίου ὀνόματός Σου. Διὸ δεόμεθά Σου, Κύριε, δὸς ἡμῖν χάριν καὶ δύναμιν, ἵνα καταξιωθῶμεν ψάλλειν Σοι συνετῶς καὶ προσεύχεσθαι ἀδιαλείπτως ἐν φόβῳ καὶ τρόμῳ τὴν ἑαυτῶν σωτηρίαν κατεργαζόμενοι διὰ τῆς ἀντιλήψεως τοῦ Χριστοῦ Σου. Μνήσθητι, Κύριε, καὶ τῶν ἐν νυκτὶ πρὸς Σὲ βοώντων· ἐπάκουσον αὐτῶν καὶ ἐλέησον καὶ σύντριψον ὑπὸ τοὺς πόδας αὐτῶν τοὺς ἀοράτους καὶ πολεμίους ἐχθρούς. Σὺ γὰρ εἶ ὁ βασιλεὺς τῆς εἰρήνης καὶ σωτὴρ τῶν ψυχῶν ἡμῶν, καὶ Σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

ΑΚΑΔΗΜΙΑ

ΕΡΩΤΗΤΗΡΙΟΝ

ΑΘΗΝΩΝ

Ο Θεὸς καὶ Πατὴρ τοῦ Κυρίου ἡμῶν Ἰησοῦ Χριστοῦ, ὁ ἐξαναστήσας ἡμᾶς ἐκ τῶν κοιτῶν ἡμῶν καὶ ἐπισυναγαγὼν ἐπὶ τὴν ὥραν τῆς προσευχῆς, δὸς ἡμῖν χάριν ἐν ἀνοίξει τοῦ στόματος ἡμῶν καὶ πρόσδεξαι ἡμῶν τὰς κατὰ δύναμιν εὐχαριστίας καὶ διδάξον ἡμᾶς τὰ δικαιώματά Σου, ὅτι προσεύξασθαι καθ' ὃ δεῖ. οὐκ οἶδαμεν, ἐὰν μὴ Σὺ, Κύριε, τῷ Πνεύματί Σου τῷ ἁγίῳ ὁδηγήσης ἡμᾶς. Διὸ δεόμεθά Σου, εἴτε ἡμάρτομεν μέχρι τῆς παρούσης ὥρας, ἐν λόγῳ, ἢ ἐν ἔργῳ, ἢ κατὰ διάνοιαν, ἐκουσίως, ἢ ἀκουσίως, ἄνευ, ἄφες, συγχώρησον· ἐὰν γὰρ ἀνομίας παρατηρήσης, Κύριε, Κύριε, τίς ὑποστήσεται; ὅτι παρὰ Σοὶ ἡ ἀπολύτρωσις, Σὺ εἶ μόνος ἅγιος, βοηθός, κραταιὸς ὑπερασπιστὴς τῆς ζωῆς ἡμῶν, καὶ ἐν Σοὶ ἡ ὑμνησις ἡμῶν διὰ παντός. Εἰπὲν τὸ

ΑΚΑΔΗΜΙΑ

ΑΘΗΝΩΝ

κράτος τῆς βασιλείας Σου εὐλογημένον καὶ δεδο-
 ξασμένον, τοῦ Πατρὸς καὶ τοῦ Υἱοῦ καὶ τοῦ ἁγίου
 Πνεύματος, νῦν καὶ ἀεὶ καὶ εἰς τοὺς αἰῶνας τῶν
 αἰώνων. Ἀμήν.

Εὐχὴ Η΄.

Κύριε ὁ Θεὸς ἡμῶν, ὁ τὴν τοῦ ὕπνου ραθυμίαν
 ἀποσκεδάσας ἀφ' ἡμῶν, καὶ συγκαλέσας ἡμᾶς κλή-
 σει ἁγία τοῦ καὶ ἐν νυκτὶ ἐπᾶραι τὰς χεῖρας ἡμῶν,
 καὶ ἐξομολογεῖσθαι Σοι ἐπὶ τὰ κρίματα τῆς δικαι-
 οσύνης Σου, πρόσδεξαι τὰς δεήσεις ἡμῶν, τὰς ἐντεύ-
 ξεις, τὰς ἐξομολογήσεις, τὰς νυκτερινὰς λατρείας
 καὶ χάρισαι ἡμῖν ὁ Θεὸς πίστιν ἀκαταίσχυντον,
 ἐλπίδα βεβαίαν, ἀγάπην ἀνυπόκριτον, εὐλόγησον
 ἡμῶν εἰσόδους καὶ ἐξόδους, πράξεις, ἔργα, λόγους,
 ἐνθυμήσεις καὶ ὅς ἡμῖν καταντήσαι εἰς τὰς ἀρχάς
 τῆς ἡμέρας, αἰνοῦντας, ὑμνοῦντας, εὐλογοῦντας τῆς
 Σῆς ἀφράστου χρηστότητος τὴν ἀγαθότητα. Ὅτι
 εὐλόγηται τό πανάγιόν Σου ὄνομα καὶ δεδόξασται
 Σου ἡ βασιλεία τοῦ Πατρὸς καὶ τοῦ Υἱοῦ καὶ
 τοῦ ἁγίου Πνεύματος, νῦν καὶ ἀεὶ καὶ εἰς τοὺς
 αἰῶνας τῶν αἰώνων. Ἀμήν.

Εὐχὴ Θ΄.

Λάμπρον, Δέσποτα φιλόανθρωπε, ἐν ταῖς καρδίαις
 ἡμῶν τὸ τῆς Σῆς θεογνωσίας φῶς ἀκήρατον καὶ
 τοὺς τῆς διανοίας ἡμῶν ὀφθαλμοὺς διάνοιξον εἰς
 τὴν τῶν εὐαγγελικῶν Σου κηρυγμάτων κατανόησιν.
 Ἐνθεὺς ἡμῖν καὶ τὸν τῶν μακαρίων Σου ἐντολῶν
 φόβον, ἵνα πάσας τὰς σαρκικὰς ἐπιθυμίας καταπα-

τήσαντες, πνευματικὴν πολιτείαν μετέλθωμεν, πάντα τὰ πρὸς εὐαρέστησιν τὴν Σὴν φρονοῦντες καὶ πράττοντες. Ὅτι Σὺ εἰ ὁ ἁγιασμός ἡμῶν, καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Εὐχὴ I'.

Κύριε ὁ Θεὸς ἡμῶν, ὁ τὴν διὰ μετανοίας ἄφεσιν τοῖς ἀνθρώποις δωρησάμενος καὶ τόπον ἡμῖν ἐπιγνώσεως ἁμαρτημάτων καὶ ἐξομολογήσεως τὴν τοῦ προφήτου Δαυὶδ μετάνοιαν πρὸς συγχώρησιν ὑποδαίξας· αὐτός, Δέσποτα, πάλαι ἡμᾶς καὶ μεγάλοις περιπεπωκότας πλημμελίαισιν ἐλέησον κατὰ τὸ μέγα Σου ἔλεος καὶ κατὰ τὸ πλῆθος τῶν σὺ κτιρμῶν Σου, ἐξάλειψον τὰ ἁνομήματα ἡμῶν· ὅτι Σοὶ ἡμάρτομεν, Κύριε, τῷ καὶ τὰ ἄδηλα καὶ κρύφια τῆς καρδίας τῶν ἀνθρώπων γινώσκοντι, καὶ μόνῳ ἔχοντι ἐξουσίαν ἀφιέναι ἁμαρτίας. Καρδίαν δὲ καθαράν κτίσας ἐν ἡμῖν καὶ πνεύματι ἡγεμονικῷ στηρίξας ἡμᾶς καὶ τὴν ἀγαλλίασιν τοῦ σωτηρίου Σου γνωρίσας ἡμῖν, μὴ ἀπορρίψῃς ἡμᾶς ἀπὸ τοῦ προσώπου Σου· ἀλλ' εὐδόκησον ὡς ἀγαθὸς καὶ φιλάνθρωπος μέχρι τῆς ἐσχάτης ἡμῶν ἀναπνοῆς προσφέρειν Σοι θυσίαν δικαιοσύνης καὶ ἀναφορὰν ἐν τοῖς ἁγίοις Σου θυσιαστηρίοις, ἐλέει καὶ οἰκτιρμοῖς καὶ φιλανθρωπίᾳ τοῦ μονογενοῦς Σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Εὐχή ΙΑ'.

Ο Θεός, ὁ Θεὸς ἡμῶν, ὁ τὰς νοεράς καὶ λογικάς ὑποστησάμενος δυνάμεις τῷ Σῷ θελήματι, Σοῦ δεόμεθα καὶ Σὲ ἱκετεύομεν, πρόσδεξαι ἡμῶν μετὰ τῶν κτισμάτων Σου πάντων τὴν κατὰ δύναμιν δοξολογίαν καὶ ταῖς πλουσίαις τῆς Σῆς ἀγαθότητος ἀντάμειψαι δωρεαῖς· ὅτι Σοὶ κάμπτει πᾶν γόνυ ἐπουρανίων καὶ ἐπιγείων καὶ καταχθονίων, καὶ πᾶσα πνοὴ καὶ κτίσις ὕμνεῖ τὴν ἀκατάληπτόν Σου δόξαν· μόνος γὰρ εἰ Θεὸς ἀληθινὸς καὶ πολυέλεος. Ὅτι Σὲ αἰνοῦσι πᾶσαι αἱ Δυνάμεις τῶν οὐρανῶν καὶ Σοὶ τὴν δόξαν ἀναπέμπουσι τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τὰς αἰῶνας τῶν αἰώνων. Ἀμήν.

ΑΚΑΔΗΜΙΑ

Εὐχή ΙΒ'



ΑΘΗΝΩΝ

Αἰνοῦμεν, ὕμνοῦμεν, εὐλόγοῦμεν καὶ εὐχαριστοῦμέν Σοι, ὁ Θεὸς τῶν Πατέρων ἡμῶν, ὅτι παρήγαγες τὴν σκιὰν τῆς νυκτὸς καὶ ἔδειξας ἡμῖν πάλιν τὸ φῶς τῆς ἡμέρας· ἀλλ' ἱκετεύομεν τὴν Σὴν ἀγαθότητα· Ἰλάσθητι ταῖς ἁμαρτίαις ἡμῶν καὶ πρόσδεξαι τὴν δέησιν ἡμῶν ἐν τῇ μεγάλῃ Σου εὐσπλαγχνίᾳ, ὅτι πρὸς Σὲ καταφεύγομεν, τὸν ἐλεήμονα καὶ παντοδύναμον Θεόν. Δάμψον ἐν ταῖς καρδίαις ἡμῶν τὸν ἀληθινὸν Ἥλιον τῆς δικαιοσύνης Σου· φώτισον τὸν νοῦν ἡμῶν καὶ τὰς αἰσθήσεις ὅλας διατήρησον, ἵνα ὥς ἐν ἡμέρᾳ εὐσχημόνως περιπατοῦντες τὴν ὁδὸν τῶν ἐντολῶν Σου καταντήσωμεν εἰς τὴν ζωὴν τὴν αἰώνιον· ὅτι παρὰ Σοὶ ἐστὶν ἡ πηγὴ τῆς ζωῆς· καὶ ἐν ἀπολαύσει γενέσθαι καταξιωθῶμεν τοῦ ἀπροσί

ΑΚΑΔΗΜΙΑ



ΑΘΗΝΩΝ

του φωτός. Ὅτι Σὺ εἰ ὁ Θεὸς ἡμῶν καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Ἰῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Εἶτα λέγει τὴν μεγάλην Συναπτήν, ἀποκρινομένου τοῦ χοροῦ εἰς ἕκαστον τῶν ἐπομένων Εἰρηνικῶν τό

Κύριε ἐλέησον.

Ἐν εἰρήνῃ τοῦ Κυρίου δεηθῶμεν.

ὑπὲρ τῆς ἁνωθεν εἰρήνης καὶ τῆς σωτηρίας τῶν ψυχῶν ἡμῶν τοῦ Κυρίου δεηθῶμεν.

ὑπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν καὶ τῆς τῶν πάντων ἐνώσεως τοῦ Κυρίου δεηθῶμεν.

ὑπὲρ τοῦ ἁγίου οἴκου τούτου καὶ τῶν μετὰ πίστεως, εὐλαθείας καὶ φόβου Θεοῦ εἰσιόντων ἐν αὐτῷ τοῦ Κυρίου δεηθῶμεν.

ὑπὲρ τοῦ Ἀρχιεπισκόπου ἡμῶν (τοῦ δεῖνος), τοῦ τιμίου Πρεσβυτερίου, τῆς ἐν Χριστῷ Διακονίας, παντὸς τοῦ κλήρου καὶ τοῦ λαοῦ τοῦ Κυρίου δεηθῶμεν.

ὑπὲρ τῶν εὐσεβεστάτων καὶ Θεοφυλάκτων βασιλέων ἡμῶν, παντὸς τοῦ παλατίου καὶ τοῦ στρατοπέδου αὐτῶν τοῦ Κυρίου δεηθῶμεν.

ὑπὲρ τοῦ συμπολεμῆσαι καὶ ὑποιάξαι ὑπὸ τοὺς πόδας αὐτῶν πάντα ἐχθρὸν καὶ πολέμιον, τοῦ Κυρίου δεηθῶμεν.

ὑπὲρ τῆς ἁγίας μονῆς ταύτης, (ἡ Ἐκκλησίας) πάσης πόλεως, χώρας καὶ τῶν πίστει οἰκούντων ἐν αὐταῖς τοῦ Κυρίου δεηθῶμεν.

ὑπὲρ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἰρηνικῶν τοῦ Κυρίου δεηθῶμεν.

Ἵπὲρ πλεόντων, ὁδοιπορούντων, νοσούντων, κα-
νόνων, αἰχμαλώτων καὶ τῆς σωτηρίας αὐτῶν τοῦ
Κυρίου δεηθῶμεν.

Ἵπὲρ τοῦ ρυσθῆναι ἡμᾶς ἀπὸ πάσης θλίψεως,
βλάβης, κινδύνου καὶ ἀνάγκης τοῦ Κυρίου δεηθῶμεν.

Ἀντιλαβοῦ, σῶσον, ἐλέησον καὶ διαφύλαξον
ἡμᾶς, ὁ Θεός, τῇ Σῇ χάριτι.

Τῆς Παναγίας ἀχράντου, ὑπερευλογημένης,
ἐνδόξου Δεσποίνης ἡμῶν Θεοτόκου καὶ ἀειπαρθέ-
νου Μαρίας, μετὰ πάντων τῶν ἁγίων μνημονεύσαν-
τες ἑαυτοὺς καὶ ἀλλήλους καὶ πᾶσαν τὴν ζωὴν
ἡμῶν Χριστῷ τῷ Θεῷ παραθώμεθα.

‘Ο Χορός· Σοὶ Κύριε.

“Οτι πρέπει Σοι πᾶσα δόξα, τιμὴ καὶ προσκύ-
νησις τῷ Πατρί καὶ τῷ Υἱῷ καὶ τῷ ἁγίῳ Πνεύ-
ματι, νῦν καὶ αἰεὶ καὶ εἰς τοὺς αἰῶνας τῶν αἰώνων.

Μετὰ δὲ τὸ Θεὸς Κύριος, καὶ τὴν συμπλήρωσιν τῆς α' στι-
χολογίας λέγει τὴν μικρὰν συναπτήν.

“Ετι καὶ ἔτι ἐν εἰρήνῃ τοῦ Κυρίου δεηθῶμεν.
Ἀντιλαβοῦ, σῶσον, ἐλέησον καὶ διαφύλαξον ἡμᾶς
ὁ Θεὸς τῇ Σῇ χάριτι. Τῆς Παναγίας ἀχράντου,
ὑπερευλογημένης, ἐνδόξου Δεσποίνης ἡμῶν Θεοτό-
κου καὶ ἀειπαρθένου Μαρίας, μετὰ πάντων τῶν
ἁγίων μνημονεύσαντες ἑαυτοὺς καὶ ἀλλήλους καὶ
πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

‘Εκφώνως.

“Οτι Σὸν τὸ κράτος, καὶ Σοῦ ἐστὶν ἡ βασι-
λεία καὶ ἡ δύναμις καὶ ἡ δόξα τοῦ Πατρὸς καὶ

τοῦ Υἱοῦ καὶ τοῦ ἁγίου Πνεύματος νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἐνταῦθα ὁ τε ἱερεὺς καὶ ὁ διάκονος ἐξέρχονται τοῦ θήματος, ἵνα λάβωσι κειρόν. ὅρα μετὰ τὸ τέλος τοῦ ὁρθρου εἰς τὴν προσκομιδὴν, σελ. 41—42.

Μετὰ τὴν β'. στιχολογίαν λέγει.

Ἔτι καὶ ἔτι (ὥς ἀνωτέρω).

Ὅτι ἄγαθος καὶ φιλόανθρωπος Θεὸς ὑπάρχεις καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ Πνεύματι νῦν, καὶ ἀεὶ καὶ εἰς τοὺς αἰῶνας τῶν αἰώνων.

Μετὰ δὲ τὸν Ἀρωμα καὶ τὰ Εὐλογητάρια ἐκφωνεῖ

Ἔτι καὶ ἔτι (ὥς ἀνωτέρω).

Ὅτι εὐλόγηταί Σου τὸ ὄνομα καὶ δεδόξασται Σου ἡ βασιλεία, τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος νῦν καὶ ἀεὶ καὶ εἰς τοὺς αἰῶνας τῶν αἰώνων.

Εἶτα ἡ Ὑπκοή, οἱ ἀναβιβασμοὶ τοῦ ἤχου, Προκείμενον. Ὁ Διάκονος ἐκφωνεῖ,

Τοῦ Κυρίου δεηθῶμεν.

Ὁ Ἱερεὺς.

Ὅτι ἅγιος εἶ ὁ Θεὸς ἡμῶν καὶ ἐν ἁγίοις ἐπαναπαύει καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ Πνεύματι νῦν καὶ ἀεὶ καὶ εἰς τοὺς αἰῶνας τῶν αἰώνων.

Τό, Πᾶσα πνοή· καὶ μετὰ τοῦτο ἀναγινώσκεται τὸ Εὐαγγέλιον τοῦ ὁρθρου.

Ὁ Διάκονος ἐκφώνως.

Καὶ ὑπὲρ τοῦ καταξιωθῆναι ἡμᾶς τῆς ἀκροά-
σεως τοῦ ἁγίου εὐαγγελίου, Κύριον τὸν Θεὸν ἡμῶν
ἐκτεύσωμεν. Σοφία, ὀρθοί, ἀκούσωμεν τοῦ ἁγίου
εὐαγγελίου.

Ὁ Ἱερεύς.

Εἰρήνη πᾶσι. Ἐκ τοῦ κατὰ Ἰωάννην (ἢ ἄλ-
λον Εὐαγγελιστήν) ἁγίου Εὐαγγελίου τὸ ἀνά-
γνωσμα.

Ὁ Διάκονος.

Πρόσχωμεν.

Καὶ ἀναγινώσκει ὁ Ἱερεὺς τὸ Εὐαγγέλιον. Μετὰ δὲ τὸν ἀ-
σπασμὸν τοῦ Εὐαγγελίου, ψάλλεται ὁ Ν'. Ἐκτεύσει, εἰ τύχοι Κυριακή.
Εἰ δὲ ἐστὶν ἄλλη ἑορτή, ὁ Ν', χωρὶς. Μετὰ ταῦτα λέγει ὁ Διάκο-
νος, τὸ Σῶσον ὁ Θεὸς τὸν λαόν σου· ἡ δὲ τοῦ Ἱκτετεύομέν σε πο-
λυέλεε Κύρια, ὅρα σελ. 14.

Μετὰ τὸ Κύρια ἐλέησον ιβ'. ἐκφωνεῖ ὁ Ἱερεὺς.

Ἐλέει καὶ οἰκτιρμοῖς καὶ φιλανθρωπία τοῦ
μονογενοῦς Σου Υἱοῦ, μεθ' οὗ εὐλογητὸς εἰ, σὺν τῷ
παναγίῳ καὶ ἀγαθῷ καὶ ζωοποιῷ Σου Πνεύματι,
νῦν καὶ ἀεὶ καὶ εἰς τοὺς αἰῶνας τῶν αἰώνων.

Εἶτα ἀναγινώσκειται ὁ κανὼν, ψαλλομένων τῶν Καταβασιῶν.
Εἰς δὲ τὴν γ'. ᾠδὴν γίνεται ἡ ἐξῆς αἵτησις πρὸς τοῦ Ἱερέως·

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.
Ἀντιλαβῶ, σῶσον, ἐλέησον καὶ διαφύλαξον ἡμᾶς
ὁ Θεὸς τῇ Σῇ χάριτι. Τῆς παναγίας, ἀχράντου,
ὑπερευλογημένης ἐνδόξου. Δεσποίνης, ἡμῶν Θεοτό-
κου καὶ ἀειπαρθένου Μαρίας, μετὰ πάντην τῶν

ἁγίων μνημονεύσαντες, ἑαυτοὺς καὶ ἀλλήλους καὶ
πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὅτι Σὺ εἶ ὁ Θεὸς ἡμῶν, καὶ Σοὶ τὴν δόξαν
ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ
Πνεύματι, νῦν καὶ ἀεὶ καὶ εἰς τοὺς αἰῶνας τῶν
αἰώνων.

Εἰς δὲ τῆς ε'. ψδὴν τὸ

Ἔτι καὶ ἔτι (ὥς ἄνωτέρω).

Σὺ γὰρ εἶ ὁ βασιλεὺς τῆς εἰρήνης καὶ σωτὴρ
τῶν ψυχῶν ἡμῶν καὶ Σοὶ τὴν δόξαν ἀναπέμπομεν
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι νῦν
καὶ ἀεὶ καὶ εἰς τοὺς αἰῶνας τῶν αἰώνων.

Μετὰ δὲ τὴν ἀνάγνωσιν τοῦ συνταξιάρχου καὶ τῶν ὑπολοίπων
ψδῶν λέγει ὁ Διάκονος·

Τὴν Θεοτόκον καὶ Μητέρα τοῦ Φωτὸς ἐν ὕ-
μνοις τιμῶντες μεγαλύνομεν.

Καὶ ψάλλεται ἡ Τιμιολογία.

Μετὰ δὲ τὴν ἐνάτην ψδὴν ἡ μικρὰ συναπτὴ παρὰ τοῦ
Ἱερέως.

Ἔτι καὶ ἔτι (ὥς ἄνωτέρω).

Ὅτι Σὺ αἰνοῦσι πᾶσαι αἱ δυνάμεις τῶν οὐρα-
νῶν καὶ Σοὶ τὴν δόξαν ἀναπέμπομεν τῷ Πατρὶ καὶ
τῷ Υἱῷ καὶ τῷ ἁγίῳ Πνεύματι νῦν καὶ ἀεὶ καὶ
εἰς τοὺς αἰῶνας τῶν αἰώνων.

Εἶτα ψάλλονται οἱ Αἶνοι.

Μετὰ δὲ τὴν δοξολογίαν λέγει ὁ Διάκονος τὴν ἐκτενῆ.

Ἐλέησον ἡμᾶς ὁ Θεὸς κατὰ τὸ μέγα ἔλεός
Σου, δεόμεθά Σου ἐπάκουσον καὶ ἐλέησον.

Ἔτι δεόμεθα ὑπὲρ τῶν εὐσεβῶν καὶ ὀρθοδόξων
Χριστιανῶν.

Ἔτι δεόμεθα ὑπὲρ τοῦ Ἀρχιεπισκόπου ἡμῶν (τοῦ δεῖνος).

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱρέων, ἱερομονάχων, ἱεροδιακόνων καὶ μοναχῶν καὶ πάσης τῆς ἐν Χριστῷ ἡμῶν ἀδελφότητος.

Ἔτι δεόμεθα ὑπὲρ τῶν μακαρίων καὶ αἰοιδίμων κτιτόρων τοῦ ἁγίου οἴκου τούτου καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων καὶ ἀπανταχοῦ ὀρθοδόξων.

Ἔτι δεόμεθα ὑπὲρ ἐλέους, ζωῆς, εἰρήνης, υἱείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ πάντων τῶν εὐσεβῶν καὶ ὀρθοδόξων Χριστιανῶν, τῶν κατοικούντων καὶ εὐρισκομένων ἐν τῇ πόλει (ἡ Μονῇ) ταύτῃ, τῶν ἐνοριτῶν, ἐπιτρόπων καὶ συνδρομητῶν τοῦ ἁγίου οἴκου τούτου.

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περισσῶτος λαοῦ, τοῦ ἀπεκδεχομένου τὸ παρὰ Σοῦ μέγα καὶ πλούσιον ἔλεος.

Ὁ Ἱερεύς.

Ὅτι ἐλεήμων καὶ φιλόανθρωπος Θεὸς ὑπάρχεις καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ Διάκονος.

Πληρώσωμεν τὴν ἐσθινὴν δέησιν ἡμῶν τῷ Κυρίῳ.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς ὁ Θεὸς τῇ Σῇ χάριτι.

Τὴν ἡμέραν πᾶσαν, τελείαν, ἁγίαν, εἰρηνικὴν καὶ ἀναμάρτητον παρὰ τοῦ Κυρίου αἰτησώμεθα.

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν παρὰ τοῦ Κυρίου αἰτησώμεθα.

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν Χριστῷ τῷ Θεῷ παραθώμεθα.

Ὁ Ἱερεύς.

Ὅτι Θεὸς ἐλέους καὶ οἰκτιρμῶν καὶ φιλάνθρωπίας ὑπάρχεις καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ Πνεύματι νῦν καὶ ἀεὶ καὶ εἰς τοὺς αἰῶνας τῶν αἰώνων.

Εἰρήνη πᾶσι.

Ὁ Διάκονος.

Τὰς κεφαλὰς ἡμῶν τῷ Κυρίῳ κλίνωμεν.

Ὁ Ἱερεὺς μυστικῶς.

Κύριε, ἅγιε, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν καὶ τῷ παντεφόρῳ Σου ὄμματι ἐπιδλέπων ἐπὶ πᾶσαν τὴν κτίσιν, Σοὶ ἐκλίναμεν τὸν αὐχένα τῆς ψυχῆς καὶ τοῦ σώματος καὶ δεόμεθά Σου, Ἄγιε Ἀγίων, ἔκτεινον τὴν χεῖρά Σου τὴν ἀόρατον ἐξ ἁγίου κατοικητηρίου Σου καὶ εὐλόγησον πάντας ἡμᾶς καὶ εἴτι ἡμάρτομεν ἐκουσίως ἢ ἀκουσίως, ὡς ἀγαθὸς καὶ φιλόανθρωπος Θεὸς συγχώρησον, δωρούμενος ἡμῖν τὰ ἐγκόσμια καὶ ὑπερκόσμια ἀγαθὰ Σου. (Ἐκφώνως).

Σὺν γάρ ἐστι τὸ ἐλθεῖν καὶ σῶζειν ἡμᾶς, Χριστὲ ὁ Θεὸς ἡμῶν, καὶ Σοὶ τὴν δόξαν ἀναπέμπομεν τῷ Πατρὶ καὶ τῷ ἁγίῳ Πνεύματι νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ὁ Διάκονος.

Σοφία.

Ὁ ὢν εὐλογητὸς Χριστὸς ὁ Θεὸς ἡμῶν πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων.

Δόξα Σοι ὁ Θεὸς ἡμῶν δόξα Σοι (εἰ ἐστι Κυριακή, λέγε) ὁ ἀναστὰς ἐκ νεκρῶν, (εἰ δὲ μὴ), Χριστὸς ὁ ἀληθινὸς Θεὸς ἡμῶν ταῖς πρεσβείαις τῆς παναχράντου καὶ παναμώμου αὐτοῦ Μητρός τῶν ὁσίων καὶ θεοφόρων Πατέρων ἡμῶν, τῶν ἁγίων καὶ δικαίων Θεοπατόρων Ἰωακείμ καὶ Ἀννης, καὶ

πάντων Σου τῶν ἁγίων ἐλεῆσαι καὶ σῶσαι ἡμᾶς,
ὥς ἀγαθὸς καὶ φιλόανθρωπος καὶ ἐλεήμων Θεός.

Δι' εὐχῶν τῶν ἁγίων Πατέρων ἡμῶν, Κύριε
Ἰησοῦ Χριστέ ὁ Θεός, ἐλέησον καὶ σῶσον ἡμᾶς.
Ἀμήν.

Κατόπιν αἱ ὧραι.

ΑΚΑΔΗΜΙΑ ΑΘΗΝΩΝ

